

کتاب الطہارت

پانی کا بیان

کنوئیں میں بنی گر گر مٹی اس کے ٹھپولنے پانی بدبودار کا حکم

سوال مسجد کے کنوئیں میں بنی گر گر مٹی تھی جو کسی کو معلوم نہیں تھی، لوگ غسل اور وضو کرتے رہے۔ حتیٰ کہ کنوئیں میں سے بدبو سخت پھیل گئی۔ لیکن کسی کو خبر نہ ہوئی کہ کہاں سے بدبو آتی ہے۔ یہاں تک کہ کسی شخص غسل کرنے والے نے کہا کہ پانی سے بدبو آتی ہے۔ تو کنوئیں میں دیکھ بھال کی گئی، اس میں بنی مرده پھولی ہوئی دکھائی دی، یعنی دیر تک پانی میں رہنے کی وجہ سے سرگئی تھی۔ اب کنوئیاں پاک کرایا گیا مگر پانی سے اب بھی بڑی سخت بدبو آتی ہے۔ سوال یہ ہے کہ اس بدبودار پانی سے غسل اور وضو کر کے جو نمازیں پڑھی ہیں ان کا کیا حکم ہے کیا پھر پڑھی جائیں؟ گذشتہ غسل اور وضو کچھ سے دھوئے جائیں ان کا کیا حکم ہے؟

از مولوی محمد الدین علیکھانوالہ علیک ۲۲۶ خمداری نمبر ۱۴۴

جواب کنوئیں کے پاک کرنے کی صورت یہ ہے کہ اس کا پانی اتنا نکالا جائے کہ بدبو دور ہو جائے حدیث میں ہے کہ پانی کا رنگ، بو، مزہ نجاست پڑنے کی وجہ سے بدل جائے تو پانی پلید ہو جاتا ہے خواہ قلیتین (دو مشکوں) سے کم ہو یا زیادہ۔ اگر قلیتین سے کم ہو تو پھر ہر صورت میں نجس ہو جاتا ہے خواہ رنگ، بو، مزہ بدلے یا نہ۔ اس حدیث سے معلوم ہوا کہ کنوئیں کا پانی جب اس قدر نکالا جائے کہ بدبو نہ رہے تو پاک ہو جائے گا۔

کیونکہ وہ قلیتین سے زیادہ ہے نمازوں اور غسل کا حکم بھی اسی سے معلوم ہو سکتا ہے کہ جب سے بدبو پیدا ہوتی ہے اس وقت سے پانی پلید ہے۔ اندازاً اتنی نمازیں پڑھ لی جائیں جو پانی میں ملا ہوا جانور تیسرے دن پھول جاتا ہے۔ اور ٹھپولنے کے وقت سے بدبو پیدا ہوتی شروع ہوتی ہے۔ اس بناء پر کم از کم ایک دن کی نمازیں ضرور دہرائی جائیں۔ اور غسل وغیرہ بھی ٹوٹا لیا جائے۔ اگر دو دن کی نمازیں غسل وغیرہ دہرائی جائیں تو اور بہتر ہے۔

عبد اللہ تہسری مدیر تنظیم روٹری ضلع انبالہ ۹ جنوری ۱۹۴۰ء

اگر کنوئیں میں کوئی شخص گر کر مر جائے تو کنوئیں کی طہارت کا حکم

سوال: معروض آنکہ ہمارے ہاں ایک کنوئیں میں (جس کا پانی قریباً آٹھ فٹ گہرا ہے) ایک لڑکی (تو دس سال کی) گر کر مر گئی اور قریباً ڈیڑھ گھنٹہ کے بعد نکالی گئی۔ اب سوال یہ ہے کہ کنوئیں مذکور کا پانی پاک ہے یا پلید؟

سائل: آزاد کشمیر

جواب: مذکورہ بالا کنوئیں کا پانی بالکل پاک ہے۔ اس میں لڑکی کے مرنے سے اس کا پانی پلید نہیں ہوا۔ کیونکہ خصوصاً مسلمان جس طرح زندہ پاک ہے۔ اسی طرح مردہ بھی پاک ہے۔ چنانچہ محدثین نے اس پر باب منعقد کئے ہیں کہ مسلمان پلید نہیں ہوتا۔ چنانچہ صحیح بخاری میں ہے:-

باب عرق الجنب وان المسلم لا یجس۔

(یعنی یہ باب جنس کے پسینہ کا حکم بیان کرنے اور یہ بات بیان کر چکا ہے کہ مسلمان پلید نہیں ہوتا) پھر اس میں مندرجہ ذیل حدیث لائے ہیں:-

عَنْ أَبِي هُرَيْرَةَ أَنَّ النَّبِيَّ صَلَّى اللَّهُ عَلَيْهِ وَسَلَّمَ لَقِيَهِ فِي بَعْضِ طَرِيقِ الْمَدِينَةِ وَهُوَ جُنُبٌ قَدْ تَخَنَّنَتْ مِنْهُ فَذَهَبَ فَاغْتَسَلَ ثُمَّ جَاءَ فَقَالَ أَيُّنَ يَا أَبَا هُرَيْرَةَ قَالَ كُنْتُ جُنُبًا فَاكْرَهْتُ أَنْ أَجَالِسَكَ وَأَنَا عَلَى غَيْرِ طَهَارَةٍ فَقَالَ سُبْحَانَ اللَّهِ إِنَّ الْمُسْلِمَ لَا يَجْسُ (بخاری مع فتح الباری ص ۳۱ ج ۱)

یعنی ابو ہریرہ رضی اللہ عنہ فرماتے ہیں کہ میں جنبی تھا۔ اور رسول اللہ صلی اللہ علیہ وسلم مجھے رستہ میں ملے، میں چپکے سے نکل گیا اور غسل کر کے آیا، آپ نے فرمایا: ابو ہریرہ! کہاں گیا تھا؟

میں نے عرض کیا: یا حضرت! میں جنبی تھا پس میں نے پلیدی کی حالت میں آپ سے ہم مجلس ہونا مکروہ جانا۔ آپ نے فرمایا: سبحان اللہ! مسلمان تو پلید نہیں ہوتا۔

امام بخاری نے ایک باب یوں منعقد کیا ہے:-

باب غسل الميت ووضوہ بالماء والصدار،

یعنی یہ باب ہے میت کے وضو اور غسل دینے کا ساتھ پانی اور پیری کے پتروں کے۔

اور اس میں لکھتے ہیں:-

وَحَنَظَ ابْنُ عُمَرَ رَضِيَ اللَّهُ عَنْهُمَا ابْنًا سَعِيدَ بْنَ زَيْدٍ وَحَمَلَهُ وَصَلَّى
وَلَمْ يَتَوَضَّأْ. وَقَالَ ابْنُ عَبَّاسٍ رَضِيَ اللَّهُ عَنْهُمَا الْمُسْلِمُ لَا يَنْجُسُ حَيًّا
وَلَا مَيِّتًا وَقَالَ سَعْدُ تَوَكَّنْ نَجَسًا مَا مَسُسْتُهُ وَقَالَ النَّبِيُّ صَلَّى اللَّهُ
عَلَيْهِ وَسَلَّمَ الْمُؤْمِنُ لَا يَنْجُسُ. (بخاری مع فتح الباری ص ۹ ج ۳)

ابن عمر رضی اللہ عنہ نے سعید بن زید کے بیٹے کو درجہ فوت ہو گیا تھا، خوشبو لگائی اور اس کا
کا جنازہ اٹھایا اور نماز پڑھی اور وضو نہ کیا اور ابن عباس رضی اللہ عنہما نے فرمایا کہ مسلمان زندہ
اور مردہ کسی حال میں پلید نہیں ہوتا اور سعد بن ابی وقاصؓ نے فرمایا کہ اگر میت پلید ہوتی تو
میں اس کو باغھ بھی نہ لگاتا۔ اور نبی صلی اللہ علیہ وسلم نے فرمایا مومن پلید نہیں ہوتا۔

یہ باب کا ترجمہ ہے اس کی تشریح بہت کچھ فتح الباری میں موجود ہے، میں کہاں تک لکھوں جو زیادہ
تفصیل چاہے وہ فتح الباری ملاحظہ فرمائے۔

مختصر یہ کہ مومن، موت آنے سے پلید نہیں ہوتا جیسا کہ ابن عمرؓ ابن عباسؓ، سعد بن ابی وقاصؓ کے
قول و فعل اور نبی اکرم صلی اللہ علیہ وسلم کے فرمان سے ثابت ہے۔

بخاری کے بعد صحیح مسلم کو ملاحظہ فرمائیے، فرماتے ہیں :-

بَابُ الدَّلِيلِ عَلَى أَنَّ الْمُسْلِمَ لَا يَنْجُسُ (مسلم ص ۱۶ ج ۱)

یعنی اس باب میں اس بات کے دلائل ہیں کہ مسلمان پلید نہیں ہوتا۔

پھر اس میں دو حدیثیں لائے ہیں، ایک ابو ہریرہؓ کی جو بخاری شریف کے حوالے سے اوپر گزر چکی ہے!

دوسری حذیفہؓ کی حدیث :-

عَنْ حَذِيفَةَ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ لَقِيَهِ وَهُوَ جُنُبٌ فَخَادَ

عَنْهُ فَأَغْتَسَلَ ثُمَّ جَاءَ فَقَالَ كُنْتُ جُنُبًا قَالَ إِنَّ الْمُسْلِمَ لَا يَنْجُسُ،

یعنی حذیفہؓ رضی اللہ عنہ آپ کو جنابت کی حالت میں ملے، پس تنہا ہوئے اور غسل کیا، پھر حضرت صلی اللہ

علیہ وسلم کی خدمت اقدس میں تشریف لائے اور عرض کیا کہ میں جنبی تھا۔ آپ نے فرمایا

مسلمان پلید نہیں ہوتا۔ (مسلم ص ۱۶ ج ۱)

مختصر میں بھی باب ایسا ہی باندھا ہے، فرماتے ہیں :-

بَابُ فِي أَنَّ الْأَدَمِيَّ الْمُسْلِمَ لَا يَنْجُسُ بِالْمَوْتِ وَلَا شَعْرُهُ وَلَا أَجْزَاءُ إِلَّا بِفَصَالٍ -
یعنی یہ باب اس مسئلہ میں ہے کہ آدمی مسلمان موت سے پلید نہیں ہوتا اور اس کے بال اور اعضا بھی
جسم سے علیحدہ ہونے پر پلید نہیں ہوتے۔

پھر فرماتے ہیں :-

قَدْ اسْلَفْنَا قَوْلَهُ صَلَّى اللَّهُ عَلَيْهِ وَسَلَّمَ الْمُسْلِمُ لَا يَنْجُسُ وَهُوَ عَامٌّ فِي النَّحْيِ
وَالْمَيِّتِ قَالَ ابْنُ عَبَّاسٍ الْمُسْلِمُ لَا يَنْجُسُ حَيًّا وَلَا مَيِّتًا (فتاویٰ مع نیل مشرق)
یعنی حدیث المسلم لا ینجس (جو پہلے ذکر ہو چکی ہے) وہ عام ہے زندہ اور مردہ کو شامل ہے۔
یعنی مسلمان زندہ اور مردہ پاک ہے۔ چنانچہ ابن عباسؓ نے بھی یہی فتویٰ دیا ہے کہ مسلمان زندہ
اور مردہ پلید نہیں ہوتا۔

امام نووی صلیح مسلم کی شرح میں لکھتے ہیں :-

هَذَا الْحَدِيثُ أَصْلٌ عَظِيمٌ فِي طَهَارَةِ الْمُسْلِمِ حَيًّا وَمَيِّتًا نَا الْحَيُّ فَطَاهِرٌ بِاجْتِمَاعِ
الْمُسْلِمِينَ حَتَّى الْجَنَائِنِ إِذَا أَلْقَتْهُ أُمُّهُ وَعَلَيْهِ رَطُوبَةٌ فَرُجَهَا قَالِ
بَعْضُ أَصْحَابِنَا هُوَ طَاهِرٌ بِاجْتِمَاعِ الْمُسْلِمِينَ وَلَا يَجْمَعُ فِيهِ الْخِلَافُ الْمَعْدُودُ فِي
نَجَاسَةِ رَطُوبَةِ فَرْجِ الْمَرْأَةِ وَلَا الْخِلَافُ الْمَذْكُورُ فِي كُتُبِ أَصْحَابِنَا فِي نَجَاسَةِ
ظَاهِرِ بَعْضِ الذَّجَاجِ وَخَوْمِ فَإِنَّ فِيهِ وَجْهَيْنِ يَبَاءُ عَلَى رَطُوبَةِ الْفَرْجِ هَذَا
حُكْمُ الْمُسْلِمِ الْحَيِّ وَأَمَّا الْمَيِّتُ فَفِيهِ خِلَافُ الْعُلَمَاءِ وَالشَّافِعِيُّ فِيهِ قَوْلَانِ
الْقَبِيحُ مِنْهُمَا أَنَّهُ طَاهِرٌ وَلِهَذَا غَسَّلَ وَيَقُولُ صَلَّى اللَّهُ عَلَيْهِ وَسَلَّمَ إِنَّ
الْمُسْلِمَ لَا يَنْجُسُ وَذَكَرَ ابْنُ عَبَّاسٍ فِي مَجْلَعِهِمْ عَنْ ابْنِ عَبَّاسٍ تَعْلِيلُ الْمُسْلِمِ
لَا يَنْجُسُ حَيًّا وَلَا مَيِّتًا الخ

یعنی یہ حدیث جو ابو ہریرہ رضی اللہ عنہما سے اوپر مذکور ہو چکی ہے، مسلمان زندہ اور
مردہ کے پاک ہونے کی اصل دلیل ہے۔ پس مسلمان زندہ کا پاک ہونا تو اجماع مسلمین سے ثابت
ہے حتیٰ کہ سچے جب کہ اس کو مان ڈال دے اور اس پر فرج کی رطوبت لگی ہو، وہ بھی قبول ہمارے
بعض اصحاب کے ساتھ اجماع مسلمین کے پاک ہے۔ اور وہ اختلاف جو فرج کی رطوبت

کے متعلق اور اندامِ مرغی کے ظاہر ہونے کے متعلق ہے، اس میں نہیں آتا یہ حکم تو زندہ مسلمان کا ہے کہ وہ بالاتفاق پاک ہے۔ لیکن مسلمان فوت شدہ اس واس کے متعلق علماء کا اختلاف ہے۔ امام شافعیؒ کے اس کے متعلق دو قول ہیں مگر صحیح قول ان کا یہی ہے کہ مسلمان فوت شدہ پاک ہے، اسی لئے تو غسل دیا جاتا ہے (یعنی اگر نجس العین ہوتا تو غسل سے پاک نہ ہوتا) چنانچہ حدیث میں ہے مسلمان پلید نہیں ہوتا اور امام بخاری، صحیح بخاری میں ابن عباسؓ وغیرہ سے لائے ہیں کہ مسلمان زندہ اور مردہ پاک ہے۔ نیل الاوطار میں ہے۔

وَحَدِيثُ الْبَابِ أَصْلُ فِي طَهَارَةِ الْمُسْلِمِ حَيًّا وَمَيِّتًا أَمَّا الْحَيُّ فَاجْتِمَاعُ
وَأَمَّا الْمَيِّتُ فَفِيهِ خِلَافٌ فَذَهَبَ أَبُو حَنِيفَةَ وَمَالِكٌ وَمِنْ أَهْلِ
الْبَيْتِ الْقَادِي وَالْقَاسِمُ وَالْمُؤَيَّدُ بِاللَّهِ وَالْبُوطَالِبُ إِلَى نَجَاسَةٍ وَذَهَبَ
غَيْرُهُمْ إِلَى طَهَارَةٍ وَاسْتَدَلَّ صَاحِبُ الْبَحْرِ لِلَّهِ وَلَكِنْ عَلَى النَّجَاسَةِ بِنَوْحِ
رَمَزَمٍ مِنَ الْخَبَثِ وَهَذَا مَعَ كَوْنِهِ مِنْ فِعْلِ ابْنِ عَبَّاسٍ كَمَا أَخْرَجَهُ
الذَّارِقُطِيُّ عَنْهُ وَقَوْلُ الصَّخَاوِيِّ وَفَعْلُهُ لَا يَنْتَهِي لِلْوَجْهِ بِه عَلَى الْخَفِيمِ
مُحْتَمِلٌ أَنْ يَكُونَ لِلْوِ سِتْقَدَارٍ لَا لِلنَّجَاسَةِ وَمَعَارِضُ بِحَدِيثِ الْبَابِ وَ
بِحَدِيثِ ابْنِ عَبَّاسٍ نَفْسِهِ عِنْدَ الشَّافِعِيِّ رَوَى الْبُخَارِيُّ تَعْلِيْقًا بِلَفْظِ
الْمُؤْمِنِ لَا يَنْجُسُ حَيًّا وَلَا مَيِّتًا وَبِحَدِيثِ أَبِي هُرَيْرَةَ الْمُنْتَقَدِ مِنْ بَعْضِ
ابْنِ عَبَّاسٍ أَيْضًا عِنْدَ الْبَيْهَقِيِّ أَنَّ مَيِّتَكُمْ يَمُوتُ طَاهِرًا فَحَسْبُكُمْ
أَنْ تَغْسِلُوا أَيْدِيَكُمْ وَتَرْجِمُوهُ رَأَى الصَّخَاوِيُّ عَلَى رَوَايَتِهِ عَنْ النَّبِيِّ
صَلَّى اللَّهُ عَلَيْهِ وَسَلَّمَ وَرَوَايَةِ غَيْرِهِ مِنَ الْغَرِيبِ الَّتِي لَا يُدْرَى
مَا الْحَاقِلُ عَلَيْهَا۔

یعنی حدیث باب کی یعنی حضرت خذیفہ رضی کی حدیث جس کے الفاظ مسلم کے حوالہ سے اوپر لکھ چکے ہیں مسلمان زندہ اور مردہ کے پاک ہونے پر اصل دلیل ہے پس مسلمان زندہ کے پاک ہونے پر تو اجماع ہے۔ اور مردہ کے پاک ہونے میں اختلاف ہے۔ امام ابو حنیفہ، مالک، اہل بیت سے ہادی قاسم مؤید باشند ابو طالب نجاست کی طرف گئے ہیں اور ان کے علاوہ باقی سب طہارت کے قائل ہیں صاحب بھرنے مردہ کو نجس جاننے والوں

کے لئے حبشی کے واقعہ سے استدلال کیا ہے کہ وہ زمزم میں واقع ہو گیا جو ابن عباس نے زمزم صاف کرایا اور یہ باوجود
ابن عباس کا فعل ہونے کے جو مخالف پر حجت نہیں احتمال رکھتا ہے کہ ویسے معافی کے لئے ہو بخاست کے لئے
تہ ہو۔۔۔۔۔

اور فیصل بن عباس کا حدیث باب (یعنی حدیث حذیفہ کے خلاف ہے اور ابن عباس کی اپنی حدیث کے بھی جو بیہقی میں
ہے جس کو امام بخاری نے بھی تعلیقاً ذکر کیا ہے کہ مومن زندہ اور مردہ پلید نہیں ہوتا، مخالف ہے، اور حدیث
ابن ہریرہ کے بھی خلاف ہے جو صحیح مسلم کے حوالہ سے پہلے کر چوکی ہے اور ابن عباس کی اپنی حدیث کے بھی
خلاف ہے جو بیہقی میں ہے۔

اِنَّ مَيِّتَكُمْ يَمُوتُ طَاهِرًا..... الخ (یعنی میت تمہاری بعد از موت پاک ہوتی ہے سو تم اس
کو غسل دے کر صحن ہاتھ دھو لیا کرو، یعنی میت کو غسل دے کر غسل کرنے کی ضرورت نہیں، کیونکہ میت پاک
ہے اور صحابی کی رائے کو اس کی یاد دوسرے صحابی کی مرفوع حدیث پر ترجیح دینا تو بڑی ہی عجیب بات ہے
جس کا باعث معلوم نہیں یعنی صحابی کی رائے کو حدیث مرفوعہ پر ترجیح نہیں دینی چاہیے)

تنبیہ۔۔۔ جو لوگ مردہ مسلمان کو جس کتے ہیں، ان کا قول غلط ہے۔ فرمان رسول صلی اللہ علیہ وسلم
اور اقوال صحابہؓ کے مقابلہ میں اس کی کوئی وقعت اور اعتبار نہیں۔ نیز ان کے قول سے لازم آتا ہے کہ صلحاء امت
اور اولیاء اور صحابہؓ اور انبیاء کے اجسام مطہرہ مبارکہ بھی نجس ہیں (نعموز باللہ من ذلک) یہ عقیدہ بالکل باطل اور
غلط ہے میرا وقت بہت قلیل ہے ورنہ میں اس پر بہت سے دلائل جمع کر دیتا خیر عاقل مومن کیلئے یہی کافی ہے۔

اگر درخانہ کس ست، یک حرف بس ست

حاصل یہ کہ مذکورہ بالا چاہ کی طہارت اور اس کے پاک ہونے میں کوئی شبہ نہیں، کیونکہ لڑکی فوت

لے اس واقعہ کو امام بیہقی نے ضعیف بتایا ہے چنانچہ عن المعبرین ہے: وما روى ابن ابی شبيبۃ ان زنجیا وقع
فی بئر زمزم فاصبر منزع الماء ضعفها البیهقی وروی عن سقیان بن عیینۃ قال انا بمکۃ
سبعین سنۃ لہا احدی صغیرا ولا کبیرا یحرف حدیث الزنجی۔

یہی جواب ابن شیبہؒ نے روایت کیا ہے کہ زنجی زمزم میں گر پڑا تو اس کا بانی کھینچا گیا اسکو بیہقی نے ضعیف کہا ہے اور سقیان بن عیینہ فرماتے
ہیں کہ میں مکہ میں ستر سال رہا مگر میں نے کسی چھوٹے یا بڑے کو نہیں دیکھا جو زنجی کی حدیث جانتا ہو۔

شدہ زخم اور مردہ پاک ہے پھر چاہے کس طرح پلید ہو گیا۔

اگر قبول اُن کے میت کو نفوذ باللہ من ذالک نجس قرار دیا جائے تو بھی چاہے مذکور کا پانی پلید نہیں ہوتا۔
کیونکہ جب پانی دو قلعہ (پانچ مشک) یا زیادہ ہو تو پلید نہیں ہوتا۔ چنانچہ محدثین نے اس کو صاف صاف بیان فرمایا ہے۔

ترغی میں ہے:-

باب مَا جَامَانَ الْمَاءُ طَهُورًا يُنَجِّسُهُ شَيْءٌ.

امام ترغی اس باب میں مندرجہ ذیل حدیث لائے ہیں:-

عن ابی سعید الخدری قال قیل یا رسول اللہ صلی اللہ علیہ وسلم انتزعا من بئر بضاعة وہی بئر یلقی فیہا الخیض ولحوم الکلاب والنتن فقال رسول اللہ صلی اللہ علیہ وسلم ان الماء طہور لا ینجسہ شیء قال ابو عیسیٰ حدیث حسن وقد جرد ابو اسامة هذا الحدیث لہ یروحدیث ابی سعید فی بئر بضاعة احسن مما روی ابو اسامة وقد روی هذا الحدیث من غیر وجہ.

یعنی ابو سعید خدری رضی اللہ عنہ فرماتے ہیں کہ آنحضرت صلی اللہ علیہ وسلم سے کہا گیا کہ ہم بئر بضاعة سے وضو کر لیا کریں وہاں حایکہ وہ بئر ہے کہ اس میں حیض آلودہ کپڑے اور کتوں کا گوشت اور گندگی وغیرہ اتفاق سے پڑ جاتی ہے۔

آپ نے فرمایا کہ پانی پاک ہے اس کو کوئی چیز پلید نہیں کرتی۔

تخفہ الاذنی فی شرح جامع ترمذی میں بعد قول وقد جرد ابو اسامة هذا الحدیث کے لکھا ہے:-

ای رداء بسند جمید وصحیحہ احمد بن حنبل وریحی بن معین وابو محمد بن حزم قالہ الحافظ فی التلخیص وزاد فی بدرا المنیر والمحاکم واخرون من ائمة الحفاظ.

یعنی ابو اسامة نے اس کو جمید سند سے روایت کیا اور امام احمد بن حنبل اور یحییٰ بن معین اور ابو محمد بن حزم نے اس حدیث کو صحیح کہا ہے، ان کے علاوہ حاکم اور دیگر بہت سے محدثین نے اس کو روایت کیا ہے۔

مفتی میں ہے باب حکم المدا فی الاقمتہ التماسہ یعنی یہ باب اس پانی کا حکم بیان کرنے میں ہے جس میں پلیدی مل جائے۔

پھر اس باب میں ابوسعید خدری کی وہی حدیث جو ترمذی کے حوالہ سے ابھی گزری ہے لائے ہیں۔ جس میں بئر بضاۃ کا قصہ مذکور ہے۔ حدیث ذکر کرنے کے بعد فرماتے ہیں۔

رواہ احمد وابوداؤد والترمذی وقال حدیث حسن وقال احمد بن حنبل

حدیث بئر بضاۃ حدیث صحیح (مفتی مع نیل ص ۲۵۷ ج ۱)

امام ابوداؤد نے سنن ابی داؤد میں یوں باب منع کیا ہے "باب ما جاء فی بئر بضاۃ" اور اس میں ابوسعید خدری کی یہی حدیث لائے ہیں۔ غرض بئر بضاۃ کی حدیث اکثر کتب حدیث صحاح ستہ وغیرہ میں موجود ہے جو اس کے صحیح اور معتبر ہونے پر دال ہے نیز محدثین نے اس کے صحیح ہونے کی تصریح فرمائی ہے جیسا کہ امام احمد بن حنبل، یحییٰ بن معین اور ابن حزم وغیرہ سے ابھی مذکور ہوا ہے۔ جس کو زیادہ تحقیق مطلوب ہو تو وہ تحفۃ الاخوانی شرح جامع ترمذی اور نیل الاوطار وغیرہ شروح حدیث ملاحظہ فرمائے۔

عَنْ أَبِي سَعِيدٍ الْخَدْرِيِّ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ سُئِلَ عَنِ الْخَبَاءِ الَّتِي بَيْنَ مَكَّةَ وَالْمَدِينَةِ يَرُدُّهَا السِّبَاعُ وَالْكِلَابُ وَالْحُمْرُ عَنِ الطُّهُورِ مِنْهَا فَقَالَ لَمَّا حَمَلْتُ فِي بَطْنِيهَا وَلَكِنَّا مَا هَبَّ طَهُورٌ. رواه ابن ماجه مشكوة ص ۵۲
یعنی رسول اکرم صلی اللہ علیہ وسلم ان حضوروں کی طہارت سے سوال کئے گئے جو مکہ مدینہ کے درمیان ہیں جن پر درندے اور گدھے وارد ہوتے ہیں، تو آپ نے فرمایا ان کے لئے ہے جو انہوں نے پی لیا اور باقی ماندہ ہمارے لئے پاک کنندہ ہے۔

عَنْ يَحْيَى بْنِ عَبْدِ الرَّحْمَنِ قَالَ إِنَّ عُمَرَ بْنَ الْخَطَّابِ أَخْرَجَ فِي رَكْبٍ نِيْهُمْ عُمُرُو بْنُ الْغَاسِ حَتَّى وَدَّوْا حَوْضًا فَقَالَ عُمَرُو بْنُ الْخَطَّابِ يَا صَاحِبَ الْحَوْضِ هَلْ تَرُدُّ حَوْضَكَ السِّبَاعَ فَقَالَ عُمَرُو بْنُ الْخَطَّابِ يَا صَاحِبَ الْحَوْضِ لَا تَخْشَى نَافَا نَا نَرُدُّ عَلَى السَّبِيلِ وَتَرُدُّ عَلَيْنَا رَوَاهُ مَالِكُ زَادَ رَزِينُ قَالَ زَادَ بَعْضُ الرِّوَاةِ فِي قَوْلِ عُمَرَ وَافِي سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ لَهَا مَا اخَذَتْ فِي بَطْنِهَا وَمَا بَقِيَ (مشكوة)

یعنی حضرت عمر رضی اللہ عنہ ایک جماعت کے ہمراہ سفر پر گئے، ان میں عمرو بن العاص بھی تھے عمرو بن عاص نے صاحب حوض سے کہا کہ تیرے حوض پر درندے آتے ہیں؟ حضرت عمر نے صاحب حوض سے کہا کہ ہمیں درندوں کے متعلق اطلاع نہ دے کیونکہ ہم درندوں پر اور درندے ہم پر وارد ہوتے رہتے ہیں۔ مطلب یہ کہ ہمیں یہ بات پوچھنے کی ضرورت نہیں کیونکہ درندوں کا جو ٹھا پانی پاک ہے اس شخص نے رسول اللہ صلی اللہ علیہ وسلم سے سنا ہے آپ نے فرمایا ان کیلئے ہے جو انہوں نے پی لیا اور باقی ماندہ ہمارے لئے پاک کسندہ اور پیا ہے۔ روایت کیا ان کو امام مالکؒ اور زرین وغیرہ نے۔

اس قسم کی حدیثیں بہت ہیں مثلاً نمونہ از خوارے کے طور پر چند ایک نقل کر دی ہیں۔ ان حدیثوں سے ثابت ہوا کہ پانی پاک ہے خواہ قلیل ہو یا کثیر مگر یہ مذہب صحیح نہیں ہے کیونکہ دوسری حدیثوں سے ثابت ہے کہ تھوڑا پانی جو دو قلوں (پانچ مشکوں) سے کم ہو وہ پلیدی سے پلید ہو جاتا ہے۔ خواہ اس کا رنگ یا بو یا مزہ نہ بھی بد ہے۔

اور جو پانی قلتین (پانچ مشکیں) ہو یا زیادہ، وہ اس وقت تک پلید نہیں ہو تا جب تک پلید چیز سے اس کا رنگ، بو، یا مزہ نہ بد ہے۔ اگر اس میں پلید چیز اس قدر پڑ جائے جو اس کے رنگ یا بو یا مزہ کو بدل دے تو پھر یقیناً پلید ہو جائے گا خواہ کتنا زیادہ ہو۔

عبداللہ قسری روپڑی ۲۸ ستمبر ۱۹۶۲ء

پانی میں ناپاک شے کا پڑنا

سوال :- پانی میں ناپاک شے پڑ جائے تو کیا وہ پلید ہے؟

جواب :- پانی کو خدا تعالیٰ نے پاک پیدا کیا ہے یہ دو طرح سے نجس ہوتا ہے۔

۱۔ نجاست کی وجہ سے اس کا رنگ، بو، مزہ بدل جائے تو وہ پلید ہو جاتا ہے خواہ تھوڑا ہو یا بہت۔

۲۔ اندازاً پانچ مشک سے اس کی مقدار کم ہو تو نجاست کے پڑنے سے پلید ہو جاتا ہے خواہ رنگ، بو، مزہ بدلے یا نہ۔

کنوئیں کا پانی

سوال :- کنوئیں میں اگر انسان گر کر مر جائے تو پانی کا کیا حکم ہے؟

جواب: نہ نجاست کے پڑنے سے پلید نہیں ہوتا جب تک نجاست سے اس کا رنگ بُوہرا نہ بدلتے۔ کیونکہ اس کی مقدار پانچ مشک سے بہت زیادہ ہوتی ہے۔

ابوداؤد میں حدیث ہے کہ بشیر بضاعتہ کنوئیں کا پانی آپ کو پلایا جاتا تھا۔ اس کنوئیں میں کتوں کا گوشت اور حیض کے لتے اور گندگی پڑتی تھی۔ اس کے متعلق آپ نے فرمایا کہ بے شک پانی پاک ہے۔ اس کو کوئی چیز پلید نہیں کرتی۔

ابوداؤد نے بیان کیا کہ میں نے قتیبہ بن سعید سے سنا۔ اس نے کہا کہ میں نے بشیر بضاعتہ کے گران سے اس کی گہرائی کے متعلق سوال کیا۔ اس نے کہا کہ زیادہ سے زیادہ اس کا پانی ناف تک ہوتا ہے اگر کم ہو جائے تو شرمگاہ تک ابوداؤد نے کہا کہ میں نے اس کی پیمائش کی تو اس کی چوڑائی چھ ہاتھ تھی۔

اس حدیث میں کتوں کا گوشت اور پلیدی اور حیض کے چھتھڑوں کا ذکر ہے۔ جن کی پلیدی کی بابت کسی کو انکار نہیں جب ایسی چیزوں سے کنواں پلید نہیں ہوتا تو انسان کے مرنے سے کس طرح ہوگا۔
فوٹ: کتوں کا گوشت اور گندگی اور حیض کے چھتھڑے لوگ دیدہ دانستہ کنوئیں میں نہیں ڈالتے تھے بلکہ ہوا وغیرہ سے اڑ کر کنوئیں میں نہی جگہ ہونے کی وجہ سے پڑ جاتے تھے۔

عبد اللہ ام تسری روپڑی ۱۷ ربیع الاول ۱۳۸۲ھ مطابق ۱۹ اگست ۱۹۶۲ء

پانی میں پاک شے پڑ کر رنگ بُوہرا کا بدلنا

سوال: ہر پانی میں پاک شے پڑ جائے اور اس کا رنگ بُوہرا بدل جائے کیا اس پانی سے غسل وضو ہو سکتا ہے؟

جواب: پانی میں پاک شے پڑنے سے بعض دفعہ اس کا نام اور ہو جاتا ہے۔ مثلاً شربت یا عرق یا لسی وغیرہ۔ تو اس سے وضو اور غسل نہیں ہوگا۔ یاں اگر پانی کا نام نہ بدلے جیسے کنوئیں میں پتے گرنے سے رنگ بُوہرا بدل جاتا ہے مگر اس کا نام پانی ہی رہتا ہے۔ دوسرا نام اس پر نہیں بولا جاتا۔ اس لئے اس سے وضو غسل وغیرہ بالاتفاق درست ہے۔

عبد اللہ ام تسری روپڑی
۲۵ محرم الحرام ۱۴۰۹ھ

غیر مسلم اور مسلمان کا ایک کنوئیں سے پانی بھرنا

سوال کیا ایک کنوئیں پر الگ الگ ڈول ڈال کر مسلمان اور ہندو یا شہور پانی نکال سکتے ہیں؟

محمد سلیمان بھوجپانی خلیفہ و مدرس بھوبہ اصل ڈاکخانہ خاص ضلع لاہور

جواب غیر مسلم کے برتنوں کے متعلق حدیث میں آیا ہے کہ دھو کر استعمال کرو۔ اس سے معلوم ہوا کہ ان کے ساتھ اختلاط جاتا نہیں۔ ہاں کنوئیں کا پانی چونکہ کثیر ہے اس لئے نجس نہیں ہوتا۔ خواہ ان کے برتن کیسے ہی ہوں لیکن طبعی نفرت کا اظہار کرتے ہوئے پرہیز ہو سکے تو بہتر ہے۔

عبد اللہ اترسری روڈ پورہ ہار بیع الثانی ۱۳۶۰ھ مطابق ۱۳ مئی ۱۹۴۱ء

نجس شدہ چیز کا پاک کرنا

سوال اگر جسم یا کپڑے یا برتن وغیرہ کو نجاست لگ جائے تو اس کو پاک کرنے کا کیا طریقہ ہے؟

جواب نجس شدہ شے دھونے سے پاک ہو جاتی ہے۔ جبکہ اس طرح سے دھوئی جائے کہ اس پر نجاست کا اثر (رنگ، بو، مزہ) نہ رہے جس برتن میں کتا منہ ڈال دے۔ اس کو ایک دفعہ مٹی سے مانجھے اور سات بار پانی سے دھوئے۔

جو تازمین پر گر گرنے سے پاک ہو جاتا ہے۔

دودھ پیتے لڑکے کا پیشاب دھونے کی ضرورت نہیں صرف چھینٹے دینے کافی ہیں۔

منی اگر خشک ہو جائے تو اس کا کھرچنا کافی ہے اگر تر ہو تو دھوئے۔ ندی نکلے تو شرمگاہ دھو لے اور

جہاں کپڑے کو لگے تو پانی چھڑک دے۔

مردار کا چھڑا دباغت سے پاک ہو جاتا ہے۔

جو شے دھوئی نہ جاسکے۔ اس پر پانی بہانا کافی ہے جیسے زمین وغیرہ

کنوآں اتنا پانی نکالنے سے پاک ہو جاتا ہے جس سے نجاست کا اثر رنگ، بو، مزہ نہ رہے۔

عبد اللہ روپڑی ۲۵ محرم ۱۳۶۹ھ

کوٹا کا جوٹھا

سوال :- کیا فرماتے ہیں علماء دین کہ ایک کوٹا نے ایک برتن جس میں کہ چار پانچ سیرو دھرتھا چوڑے ڈال دی اور وہ دو دھرتھا ایک مولوی صاحب نے اس بات پر پی لیا کہ کوٹا حلال ہے فتویٰ ارسال فرمائیں کہ کوٹا حلال ہے؟

حنایت اللہ از چھانگاما نگا ۲ ستمبر ۱۹۳۲ء

جواب :- بعض علماء کہتے ہیں کہ قتل کے حکم سے حرمت ثابت نہیں ہوتی مگر ظاہر حرمت ہے کیونکہ قتل کا حکم نجاست کی وجہ سے ہے اور نجاست ہی زیادہ تر حرمت کا باعث ہے۔ ہاں اس کے جوٹھے کو بلی پر قیاس کرنے کی گنجائش ہے اگرچہ پرہیز مناسب ہے مگر اس میں زیادہ تشدد اچھا نہیں۔

محمد اللہ تسری روپڑی ۲۵ جمادی الاول ۱۳۵۲ھ

گتے کا جوٹھا

سوال :- موضع بھگیاڑی میں سخت شور مچ رہا ہے کہ وہابی لوگ گتے کا جوٹھا پاک جانتے ہیں کیونکہ ایک مولوی صاحب نے فتویٰ دیا ہے کہ گتے کا جوٹھا پانی بالکل پاک ہے۔ اگرچہ برتن میں ہو اس مسئلہ میں بہت تنازع ہے ہر دو فریق نے آپ کو حاکم تسلیم کر لیا ہے جواب سے مطلع فرمائیں کہ کون حق پر ہے؟

صدر الدین امام مسجد بھگیاڑی

ڈاک خانہ منڈی وار برٹن ضلع شیخوپورہ

جواب :- عَنْ ابی ہریرۃ رَضِیَ اللہُ عَنْہُ قَالَ قَالَ رَسُوْلُ اللہِ صَلَّی اللہُ عَلَیْہِ وَسَلَّمُ طَهُوْرًا مَّا لَیْسَ اَحَدٌ کَفَرًا ذَا وَفَعْلٍ فِیْہِ الْکَلْبُ اَنْ یَغْسِلَہُ سَبْعَ مَرَّاتٍ اَوْ لَوْحًا یَا لَتَوَابٍ اَخْرَجَہُ مُسْلِمًا وَفِی لَفْظِہُ قَلْبِیْرَہُ (الحديث بلوغ الملام ص ۶۷)

یعنی ابو ہریرہ رضی اللہ عنہ سے روایت ہے۔ رسول اللہ صلی اللہ علیہ وسلم نے فرمایا جب کتا برتن میں لک جائے تو اس کی پاکی یہ ہے کہ اس کو سات مرتبہ دھویا جائے پہلی بار مٹی سے اس کو مسلم رو نے روایت کیا ہے۔

اور مسلم کی ایک روایت میں ہے کہ برتن میں جو کچھ ہے۔ اس کو گرا دے اس حدیث سے معلوم ہوا کہ

گتے کا جو ٹھانا پاک ہے کیونکہ جب تین ناپاک ہو گیا جس کے پاک کرنے کا طریق آپ نے یہ بتایا کہ سات مرتبہ دھویا جائے۔ توجہ کچھ برتن میں ہے تو وہ بطریق اولیٰ ناپاک ہو گیا۔ اور اس لئے اس کے گرانے کا حکم دیا۔ اور اس سے معلوم ہو گیا کہ گتے کا گوشت بھی نجس ہے کیونکہ جو ٹھانا لعاب کی وجہ سے نجس ہے۔ اور لعاب گوشت سے نکلتا ہے۔ تو وہ بھی نجس ہوا۔ — اگر کسی مولوی نے پاک ہونے کا فتویٰ دیا ہے۔ تو اس کو اس حدیث کا علم نہیں ہو گا۔ ورنہ اہل حدیث کا یہ مذہب کیسے ہو سکتا ہے۔ اہل حدیث کا مذہب تو قرآن و حدیث ہے نہ کسی کی رائے۔
عبد اللہ روپڑی ۲۳ ذی الحجہ ۱۳۵۲ھ

حرام چیزوں کا ادویات میں استعمال

سوال۔ جو چیزیں حرام ہیں مثلاً شراب۔ افیون۔ بھنگ وغیرہ ان کو دوائی میں استعمال کرنا جائز ہے؟

جواب۔ مشکوٰۃ میں ہے۔ عن ابی الدرداء قال قال رسول اللہ صلی اللہ علیہ وسلم انّ اللہ انزل الداء والدواء جعل بکل داء دواء فتد اودوا بجماع رواہ ابو داؤد (مشکوٰۃ باب الطب والوقی ص ۳)

ابو درداء رضی اللہ عنہ سے روایت ہے۔ رسول اللہ صلی اللہ علیہ وسلم فرماتے ہیں بھلنے کوئی بیماری نہیں اتاری ہے مگر اس کی شفا بھی اتاری پس دوا کرو اور حرام کے ساتھ دوا نہ کرو۔ اس حدیث سے معلوم ہوا کہ کسی حرام شے کے ساتھ دوا نہ کرنی چاہیے۔

عبد اللہ ام تسری روپڑی لاہور ۵ صفر ۱۳۵۸ھ مطابق ۲۹ جولائی ۱۹۶۰ء

سوال۔ جن ادویات میں شراب کی آمیزش ہو اس کا استعمال جائز ہے یا نہیں؟

جواب۔ جس دواء میں شراب ہو۔ اس کا استعمال جائز نہیں۔ نہ دواء کے طور پر نہ غذا کے طور پر کیونکہ مسلم میں حدیث ہے کہ طارق بن سوید نے رسول اللہ صلی اللہ علیہ وسلم سے شراب کی بابت سوال کیا۔ تو آپ نے اس کو منع فرمایا۔ اس نے کہا یا رسول اللہ! میں صرف دواء کے لئے بناتا ہوں آپ نے فرمایا وہ دوا نہیں بلکہ دوا (بیماری) ہے۔ (مشکوٰۃ باب الخمر و عید شار بہا فصل اول ص ۳۹)

عبد اللہ ام تسری روپڑی

۵ صفر ۱۳۶۰ھ مطابق ۲ مارچ ۱۹۴۱ء

مچھلی اور نمک وغیرہ شراب میں ڈال کر سرکہ بنانا

سوال :- نینان خمری یعنی (شراب والی پھلیوں) کی حلت جو حضرت ابوالدرداء صحابی سے امام بخاری نے نقل کی ہے۔ اس سے شراب کے سرکہ بنانے پر استدلال کرنا درست ہے یا نہیں اس سے یہ مسئلہ حل ہوتا ہے کہ انگریزی اور یونین میں شراب حل ہوتی ہے ان کا پینا درست ہے۔

جواب :- حضرت ابوالدرداء کے قول میں نینان خمری کا ذکر نہیں۔ بلکہ سرکہ شراب کا ذکر ہے جو شراب میں مچھلیاں اور نمک ڈال کر تیار کیا جاتا ہے اور حافظ ابن حجرؒ نے فتح الباری میں اس مقام پر لکھا ہے کہ ابوالدرداء اور ایک جماعت صحابہؓ اس کو کھاتی تھی۔ اس کے ایک دو سطر بعد لکھا ہے کہ ابوالدرداء اور ایک جماعت اس طرح سے شراب کا سرکہ بنانا جائز کہتے ہیں۔ حضرت ابوالدرداء اور ایک جماعت کا یہی مذہب ہے۔ اور اس بناء پر شراب میں حل کی ہوئی اودھیہ جائز ہوں گی۔ مگر چونکہ حدیث میں شراب کے سرکہ بنانے سے صراحت نہی آئی ہے۔ اس لئے پرہیز چاہیے۔ ہاں اگر کسی نے جرم کا ارتکاب کر کے دوا تیار کر لی ہو یا سرکہ بنالیا ہو۔ تو اس کے استعمال کی کچھ گنجائش ہے۔ مگر پھر بھی پرہیز اچھا ہے۔ کیونکہ اس میں اختلاف ہے۔

عبداللہ ام قسری روپڑ، اشعبان ۱۳۵۹ھ

سوال :- کیا یہ بات درست ہے کہ عام انگریزی ادویات میں شراب کی ملاوٹ ہوتی ہے کیا پھر انگریزی ادویات کا استعمال شرعاً جائز ہے؟

عبداللہ بی۔ اے سیکنڈ میسٹری بی سکول جلال آباد غری ضلع فیروز پور، ۱۰/۱۲/۱۴

جواب :- انگریزی ادویات کے متعلق تحقیق یہ ہے کہ بعض بعض میں شراب کی ملاوٹ ہوتی ہے۔

اس بناء پر عام ادویات کے استعمال کو ناجائز نہیں کہا جاسکتا۔ ہاں کوئی زیادہ پرہیز کرے تو اس

کا کوئی حرج نہیں۔ عبداللہ روپڑی ۲۶ شوال ۱۳۵۶ھ ۳ دسمبر ۱۳۵۶ء

سوال :- ایک شخص سم افار یا شکرٹ مارنا چاہتا ہے۔ اس میں شراب ڈال کر یا خرگوش کا خون ڈال

کر کھل کیا جاتا ہے پھر اس کو آگ دی جاتی ہے یا جوہر لیا جاتا ہے کیا وہ دوائی کھائی جاسکتی ہے؟

محمد حسین چک ۱۰/۸/۱۴ ضلع منٹگمری

جواب :- رسول اللہ صلی اللہ علیہ وسلم نے شراب کے سرکہ بنانے سے منع فرمایا ہے۔ اس سے معلوم

ہوتا ہے کہ شراب کے کشتہ مارنا جائز نہیں خواہ کشتہ تیار ہونے کے بعد نشہ رہے یا نہ رہے۔ یہ بات کہ کوئی اس جرم کا ارتکاب کرے اور کشتہ تیار ہونے کے بعد نشہ کا نام و نشان نہ رہے۔ تو اس صورت میں یہ کشتہ استعمال کرنا جائز ہے۔ ورنہ اس کا حکم شراب سے تیار کردہ سرکہ کا ہے۔ اس کے متعلق علماء مختلف ہیں احتیاط اسی میں ہے کہ استعمال نہ کرے۔ کیونکہ اختلاف سے نکل جانا بہتر ہے اور خون نجس سے جو کشتہ تیار ہوگا۔ اس کا کھانا کسی صورت جائز نہیں کیونکہ خون نجس کا اثر کچھ نہ کچھ دوا میں رہتا ہے پس وہ بالکل ناجائز ہے۔
عبد اللہ روپڑی، ۲۱ فروری ۱۹۲۶ء

منی پاک ہے یا نہیں؟

سوال: کیا انسانی منی پاک ہے اگر ناپاک ہے تو بتائیے کہ جس منی سے انبیاء علیہ السلام کی پیدائش ہوئی کیا وہ منی ناپاک تھی؟
سائل خریدار نمبر ۱۳۷۲ سیالکوٹ

جواب: انسان کی منی پاک ناپاک ہونے کی بحث منطقی مع نیل الاوطار میں ملاحظہ کریں۔ اس میں سخت اختلاف ذکر کیا ہے۔ رہا یہ سوال کہ انبیاء اس سے کس طرح پیدا ہوئے۔ تو اس کا جواب یہ ہے کہ تغیر سے چیز پاک ہو جاتی ہے جیسے زمین کی کھاد بھری بن کر پاک ہو جاتی ہے یہ جواب ان کی طرف سے ہے جو منی کو ناپاک کہتے ہیں اور جو لوگ پاک کہتے ہیں۔ ان پر کوئی اعتراض نہیں۔
جو پاک کہتے ہیں۔ وہ ابن عباس وغیرہ کی حدیث پیش کرتے ہیں حنفیہ کے مسلمہ بزرگ امام طحاوی رحمہ ابن عباس سے روایت کرتے ہیں۔

قَالَ سَيِّدُ النَّبِيِّ صَلَّى اللَّهُ عَلَيْهِ وَسَلَّمَ عَنِ الْمُنِيِّ يُصِيبُ الثَّوْبَ فَقَالَ إِنَّمَا هُوَ بِمَنْزِلَةِ الْخُطَاطِ وَالْبَصَاقِ وَإِنَّمَا يَكْفِيكَ أَنْ تَمْسَحَهُ بِخِرْقَةٍ أَوْ زُجْجَةٍ
(نیل الاوطار جلد ۱ ص ۵۳)

یعنی منی کی بابت رسول اللہ صلی اللہ علیہ وسلم سے سوال ہوا کہ کپڑے کو لگ جائے تو کیا کرے فرمایا کہ منی نیت یعنی سینڈھا اور تھوک کے بمنزلہ ہے اور تجھے صرف اسکا لیرا کپڑا یا گھاس اذخرے پر پھینکا کافی ہے
امام طحاوی کے علاوہ واقطنی اور بیہقی نے بھی اس کو روایت کیا ہے ملاحظہ ہو مفتی مع نیل الاوطار جلد ۱ ص ۵۳
عبد اللہ تسری روپڑی، ۲ ربیع الثانی ۱۳۵۲ھ، ۱۲ اگست ۱۹۳۴ء

گوبر اور لید سے بنے برتن

سوال: جن گھڑوں یا برتنوں کی مٹی لید یا گوبر کے ساتھ گوندھی گئی ہو تو ان کا استعمال جائز ہے یا نہیں؟
جواب: جن گھڑوں اور برتنوں کی مٹی لید اور گوبر سے گوندھی جائے تو وہ برتن پاک ہیں۔ اول تو پکنے سے وہ چیز جل جاتی ہے صرف مٹی رو جاتی ہے۔ دوسرے گوبر وغیرہ ماکول اللحم جانور کا پاک ہے۔

ابو محمد عبد الجبار سلفی کھنڈیلوی سید محدث روپڑی ۱۶ جمادی الاول ۱۴۵۶ھ

کچا یا پکا برتن نجاست سے پاک ہو سکتا ہے؟

سوال: مٹی، تانبے، پتیل وغیرہ کے برتن کو پیشاب یا پاخانہ لگ جائے تو اس کا کیا حکم ہے کیا دھونے مانجنے سے پاک ہو جاتا ہے۔ اگر نیچے نجاست لگ جائے تو اس کا کیا حکم ہے اور دریا

لگ جائے تو کیا حکم ہے؟ از محمد صدیق ساکن اگو کے ریاست پٹیالہ

جواب: تانبے، پتیل کا برتن دھونے مانجنے سے پاک ہو جاتا ہے۔ اس میں کوئی شبہ نہیں صرف مٹی کے برتن ہیں بعض مشبہ کرتے ہیں جب شراب کی حرمت اتنی تو شراب کے ٹکے (گوں) پھوڑے گئے۔ اس سے بعض کا خیال ہے کہ کچے برتن کو نجاست لگ جائے تو پھوڑ دیا جائے کیونکہ شراب کی طرح پلیدی بھی اندر سرایت کر جاتی ہے مگر یہ خیال کمزور ہے کیونکہ شراب کے ٹکوں کا پھوڑنا ایسا ہی ہے جیسے شراب کے سرکہ بنانے کی اجازت نہیں بلکہ بہادی گئی یعنی اس سے مقصود شراب کی شدت حرمت کا اظہار تھا۔

رہا پلیدی کی سرایت کا مشبہ تو اس کا جواب یہ ہے کہ دھو کر اچھی طرح دھوپ میں خشک کر لیا جائے تو اس سے اثر جاتا رہتا ہے نیز ایسے مواقع پر شریعت میں تنگی نہیں جیسے کپڑے سے حیض وغیرہ کا داغ نہا کر تو معاف ہے چنانچہ کتب حدیث میں موجود ہے اسی طرح بدن میں مسامات کے رستے پلیدی سرایت کر جاتی ہے مگر شرع نے صرف دھونے سے طہارت کا حکم لگا دیا ہے اور زمین نجس ہو جائے تو اس پر صرف پانی کا بہا دینا ہی کافی ہے۔ اکھاڑنے کا حکم نہیں پس مٹی کے برتن میں بھی تنگی نہ ہونی چاہیے۔

عبد اللہ امیر تسری روپڑی ۲ جمادی الاول ۱۴۵۶ھ

مطابق ۲ اگست ۱۹۳۵ء

ہندوؤں کو تہواروں میں مٹی کے برتن بنا کر دینا

سوال :- ایک شخص کھارے تمام گاؤں میں اس کی سپی ہے ہر طرح کے برتن بنا کر لوگوں کو دیتا ہے اب عرض ہے کہ ہندو کے تہواروں میں بعض برتن مستعمل ہوتے ہیں جیسے دیوالی میں چراغ جلاتے جاتے ہیں کیا شریعت محمدی میں ایسا فعل جائز ہے؟ نور دین طالب علم موگہ ضلع فیروزپور

ننگیانہ خورد واکھانہ خاص ۲۶ شعبان ۱۳۵۶ھ

جواب :- بلوغ المرام میں حدیث ہے۔ جو شخص انگور روک رکھے تاکہ ایسے لوگوں کے پاس فروخت کرے جو ان کی شراب بنائیں۔ تو وہ دیدہ دانستہ آگ میں داخل ہو گیا۔ (بلوغ المرام کتاب البیوع ص ۶۴) اس سے معلوم ہوا کہ دیوالی کی خاطر برتن بنانا اور ہندو کے پاس فروخت کرنا جائز نہیں۔

عبد اللہ روپڑ ۲ شوال ۱۳۶۵ھ مطابق ۶ دسمبر ۱۹۳۷ء

گوبر سے لپائی کرنا

سوال :- گھروں میں لپائی کرتے وقت عموماً عورتیں بعض اوقات صرف گوبر و بعض اوقات گوبر و مٹی کا استعمال کیا کرتی ہیں کیا بروئے شریعت ایسے فرش پر گھیلا ہو خواہ خشک نماز جائز ہے؟

محمد فیروز دین نائب مدرس نوٹر ٹل سکول چاٹڑ واکھانہ پھلورہ ضلع سیالکوٹ

جواب :- گوبر حنفی مذہب میں پاک نہیں مگر حدیث سے اس کی طہارت ثابت ہے۔ رسول اللہ صلی اللہ علیہ وسلم فرماتے ہیں۔ صلواتی ہوا فیض الغنم یعنی بکریوں کے وارثہ میں نماز پڑھو۔ اس سے معلوم ہوا کہ ماکول اللحم چار پایہ کا گوبر پیشاب پاک ہے ایک حدیث میں ہے۔ رسول اللہ صلی اللہ علیہ وسلم نے چند آدمیوں کو جو مدینہ میں آکر بیمار ہو گئے فرمایا کہ تم اونٹوں کا پیشاب اور دودھ پیو۔ وہ شفایاب ہو گئے۔ اس سے بھی معلوم ہوا کہ ماکول اللحم چار پایہ کا بول گوبر پاک ہے۔ کیونکہ حرام کے ساتھ دوا سے آپ نے منع فرمایا ہے۔ اگر گوبر بول نا پاک ہوتا تو آپ اس کے ساتھ علاج کرنیکی بابت ارشاد نہ فرماتے۔ نیز مشکوٰۃ باب تطہیر الخبثات میں ہے کہ باس ببول مایوکل لحمہ یعنی ماکول اللحم کے بول کے ساتھ کوئی ڈر نہیں۔

عبد اللہ تیسری روپڑی

تَنُور میں مُرغی جل گئی اور اس میں پکی ہوئی روٹیوں کا حکم

سوال ہمارے گاؤں میں ۱۴ رمضان المبارک کی رات کو جب سحری کھانے کے وقت تندور گرم کیا گیا تو اس میں بے خبری سے ایک مُرغی جل گئی جب کہ تندور سے سخت بدبو آرہی تھی۔ روٹیاں پکائی گئی تھیں جو ام الناس نے انہی روٹیوں سے روزہ رکھا کیا یہ روٹیاں کھانی جائز تھیں یا نہیں۔
فتویٰ محمد یونس و محمد ادریس محمدی خطیب مسجد اہل حدیث
مقام شیر نگر ضلع منٹگمری

جواب۔ فتاویٰ ابن تیمیہ جلد ۵، ۶ میں اس مسئلہ کو تفصیل سے لکھا ہے حاصل اس کا یہ ہے کہ نجس شے کے دھوئیں سے شے نجس نہیں ہوتی اس کی مثال ایسی ہے جیسے نمک کی کان میں گرہا پڑ جائے اور وہ نمک ہو جائے تو اب اس کا حکم گدھے کا نہیں ہوگا۔ ٹھیک اسی طرح نجس شے کے دھوئیں کو سمجھ لینا چاہیے۔ اور اس کی تائید میں نجس تیل وغیرہ چراغ میں جلانا صحابہؓ سے منقول ہے حالانکہ اس کا دھواں اندر پھیلتا ہے۔ اور ہر شے پر اثر انداز ہوتا ہے اور امیر میانیؒ نے سبل السلام جلد ۲ ص ۳۱ میں اس کے متعلق ایک مرفوع روایت بھی ذکر کی ہے۔ رسول اللہ صلی اللہ علیہ وسلم سے گھی کی بابت سوال ہوا جس میں چوہا گر جائے۔ تو فرمایا اگر گھی جما ہوا ہو تو چوہے کو اودھنا گھی اس کے ارد گرد جمع ہوا ہو۔ اس کو ڈال دو اور اگر گچھلا ہوا ہو تو اس سے چراغ جلاؤ۔ یا کوئی اور فائدہ اٹھاؤ۔ صحابہؓ نے کہا کہ اس حدیث کے راوی ثقہ ہیں۔
عبد اللہ ام تسری روپڑ

مُردار کے چمڑے کا حکم

سوال کیا فرماتے ہیں علماء کرام اس مسئلہ میں کہ ہمارے ملک میں عموماً گھاتے بیل یا بکری وغیرہ مُردار کے چمڑے چھار لوگ مُردار کے جسم سے اپنے ہاتھ سے اتار لیا کرتے ہیں مگر مسلمان لوگ نہیں لیتے اگر کوئی لیتا ہے تو اس کو نفرت کی نگاہ سے دیکھتے ہیں اور اس کو چھار کہہ کر طعن کرتے ہیں کیا شریعت میں جائز ہے یا نہیں؟

جواب۔ عن عبد اللہ بن عباس قال تصدّق علی مولاة لمیونة بشاة فما شت فمّر بہا رسول اللہ صلی اللہ علیہ وسلم قال ہلاّ اخذتہ

إِهَابَهَا فَاذْبَعُوهَا فَانْتَفَعْتُمْ بِهِ فَقَالُوا إِنَّمَا مَيْتَةٌ فَقَالَ إِنَّمَا حَرَّمَ أَكْلَهَا مُتَّفَقٌ عَلَيْهِ (مشکوٰۃ باب تطہیر النجاسات فصل اول ص ۷۴)

عبداللہ بن عباسؓ سے روایت ہے کہ میونترہ ام المؤمنین کی آزاد کردہ لونڈی پر ایک بکری صدقہ کی گئی وہ مر گئی رسول اللہ صلی اللہ علیہ وسلم نے فرمایا تم نے اس کا چمڑہ کیوں نہ اتار لیا۔ اس سے فائدہ اٹھاتے۔ انہوں نے کہا وہ مردار ہے فرمایا صرف اس کا کھانا حرام ہے۔ اس حدیث سے معلوم ہوا کہ بکری گائے وغیرہ کا چمڑا اتار لینا چاہئے چمڑوں کو دینے کی ضرورت نہیں۔ اور جو اتارنے والے پر طعن کرے وہ خود طعنون ہے کیونکہ وہ حدیث کا خلاف کرتا ہے۔

عبداللہ روپڑی ۲۶ رمضان ۱۳۵۵ھ

بچہ کی ناف چمارن سے کٹوانا

سوال۔ ہمارے ہاں جب بچہ پیدا ہوتا ہے تو چماری کے ہاتھ سے ناف کٹواتے ہیں۔ ہاتھ پاؤں اور خرن وغیرہ بھی اسی سے صاف کرواتے ہیں۔ وہ عورت شرکیہ الفاظ پڑھ کر دم بھونک کیا کرتی ہے کیا یہ شریعت میں جائز ہے یا نہیں؟

جواب۔ مشکوٰۃ باب الوسوسہ ص ۱۰ پر حدیث ہے کہ بچہ پیدا ہوتے ہی شیطان بچہ کو مس کرتا ہے جس کی وجہ سے بچہ چلاتا ہے۔ گویا شیطان مس کر کے اپنا اثر ڈالنا چاہتا ہے۔ اس لئے کان میں آواز دی جاتی ہے تاکہ شیطانی اثر نہ مل ہو جائے۔

یہ لوگ بے وقوفی سے چماری کا ہاتھ لگواتے ہیں جو کفر کی وجہ سے دوسرا شیطان ہے۔ غیر وہ شرکیہ الفاظ سے دم بھونک کرتی ہے جس سے کرانے والے بھی مشرک ہو جاتے ہیں۔ اعاذنا اللہ منہ

عبداللہ ام تسریٰ از روپڑ ضلع انبالہ

مورخہ ۲۶ رمضان ۱۳۵۵ھ مطابق ۱۲ دسمبر ۱۹۳۶ء

ب د

ہندو اور بھنگی کے ہاتھ کے کھانے کا حکم

سوال۔ ہندو اور فاکر و بھنگی جو کہ خنزیر اور مردار کھانے کے قدیم سے عادی ہیں۔ اور علما و انبیاء

صنم پرستی اور بت پرستی کے اس قدر قائل ہیں کہ بسا اوقات ان کے لئے اپنی جان کی پرواہ نہیں کرتے۔ آیا یہ دونوں قومیں بلحاظ قانونِ خداوندی مشرک ہیں یا نہیں؟ اگر یہ مشرک ہیں تو ان کی پکی ہوئی اشیاء کا کیا حکم ہے۔ ابو حسان عبدالرحمن نمبر فروری ۱۳۷۲ھ

جواب :- اہل کتاب جن کا ذبیحہ جائز ہے ان کی بابت حدیث میں ہے کہ ان کے برتنوں میں شے کھاؤ۔ مگر یہ کہ اور برتن نہ ملے تو پھر دھو کر ان میں کھاؤ۔ (ملاحظہ ہو بطور المرام باب الاثیتر) اور جب برتنوں کی بابت اتنا تشدد ہوا تو ان کے ہاتھ کا پکا ہوا کس طرح درست ہوگا۔ اور جب اہل کتاب کا درست نہ ہوا تو ہندو، چڑھڑے چھار کا بطریقِ اولیٰ درست نہ ہوا یاں کبھی مجبوری ہو جائے تو اس وقت درست ہے جیسے رسول اللہ صلی اللہ علیہ وسلم نے ایک مشرک عورت کی مشک سے پانی پیا۔ سفر میں تھے ضرورت ہو گئی اس لئے پی لیا۔ بغیر ضرورت کے دیدہ و دانستہ ایسا کرنا درست نہیں۔

جو شخص دیدہ و دانستہ بھنگی اور ہندو کے ہاتھ کی پکی ہوئی چیز کھاتا ہے تو اس پر ضرور کوئی تعزیر چاہیے خاص کر جب باوجود اقرار کے کرتا ہے تو بے شک اس کا بھانڈا چھیک دیں۔

عبداللہ امیر تسری از روڈ پرنسپل انبالہ ۲ اگست ۱۹۳۵ء

مردار کا کچا چھڑا

سوال :- حلال جانور اگر مر جائے، مردہ ہو جائے۔ اس کا کچا چھڑا تازہ تازہ جو اسی وقت اتار گیا ہے اس کو خرید کرنا یا اس کو بیچنا یا کچا خرید کر کے کچا ہی نفع پر بیچ دینا یا کچا خرید کر کے بعد از وباخت نفع پر بیچنا جائز ہے یا نہیں؟ اس کو بالوضاحت حدیث سے حلال حرام تحریر فرماویں اور دلائل واضحہ اور ناضحہ ہوں یا کچا چھڑا تر نہ ہو سوکھا ہوا ہو وہ جائز ہے یا نہیں؟

مولای حاجی جان محمد صاحب موضع منڈاپنڈ واکھانہ خاص ضلع امرتسر

جواب :- مشکوٰۃ میں ہے :-

تصدق علی مولا للیسنة بشاة فماتت فمر بها رسول اللہ صلی اللہ علیہ وسلم فقال هلا اخذتم اها بها فد بغتموه فانتم نعمتہ به فقالوا انها مینة فقال انما حرما کلھا۔ (باب تطہیر النجاسات ص ۷۷)

میمونہ کی آزاد کردہ پر ایک بکری صدقہ کی گئی۔ وہ مرگئی رسول اللہ صلی اللہ علیہ وسلم اس کے پاس سے گزرے، فرمایا تم نے اس کا چمڑا کیوں نہ لیا؟ وباغت دیکر اس سے فائدہ اٹھا لیتے۔ لوگوں نے کہا یہ مَرُور ہے فرمایا مَرُور اس کا کھانا حرام ہے۔

اس حدیث میں چمڑے کے لینے کا ذکر ہے اور وباغت کے بعد اس سے فائدہ اٹھانے کا اور وجہ اس کی یہ ہے کہ وہ وباغت سے پاک ہو جاتا ہے چنانچہ دوسری احادیث میں تصریح ہے دَبَاغُهَا طَهُورُهَا یعنی چمڑے کا رنگنا اس کی طہارت ہے، پس اس سے کچے چمڑے کی خرید و فروخت کا جواز بھی نکل آیا۔ کیونکہ جب وباغت کے بعد اس کا استعمال اس نے جائز ہو گیا کہ وہ وباغت سے پاک ہو گیا تو اس کی ایسی مثال ہو گئی جیسے پلید کپڑا اس کا لینا دینا، مہرب کرنا، اس کی خرید و فروخت بالاتفاق جائز ہے۔ پس یہی مثال چمڑے کی ہے کیونکہ جیسے کپڑا دھونے سے پاک ہو جاتا ہے اسی طرح چمڑا وباغت (رنگنے) سے پاک ہو جاتا ہے۔ پس جیسے کپڑے کا لینا دینا خرید و فروخت دھونے سے پہلے درست ہے۔ ایسے ہی چمڑا بھی درست ہوگا۔ کیونکہ دونوں میں اصل شے پاک ہے اور پلیدی عارضی ہے اور بیع اور لین دین میں مقصود اصل شے ہے جو پاک ہے پلیدی کا لینا یا پلیدی کی بیع تو ہے نہیں جو منع ہو۔ ہاں جیسے پلید کپڑے کو باندھ کر نماز نہیں پڑھ سکتا۔ اسی طرح وباغت (رنگنے) سے پہلے چمڑے سے بھی اس قسم کا فائدہ نہیں اٹھا سکتا؛ کیونکہ نماز کے لئے طہارت شرط ہے۔ اگر پلید کپڑے سے ستر ڈھانک سکتا ہے یا پردہ کر سکتا ہے تو پلید چمڑے کا بھی یہی حکم ہے۔ اور اس کی تائید موسیٰ علیہ السلام کے واقعہ سے بھی ہوتی ہے جو قرآن مجید میں مذکور ہے:

فَاَخْلَعَ فَعَلَيْكَ اِنْ شَأْنُكَ يَا نُوَادِي الْمُقْتَدَّ بِسِ طُوًى (پط ع ۱۰)

اے موسیٰ! اپنا جڑا اتار۔ تو پاک وادی طوی میں ہے۔

تفسیروں میں لکھا ہے کہ آپ کے پاؤں میں گدھے کے کچے چمڑے کا جڑا تھا۔ اسی نے فرمایا کہ تو پاک وادی میں ہے اگر پاؤں میں پاک چمڑے کا جڑا ہو تو اس کے اتارنے کی وجہ وادی کی طہارت نہ بتائی جاتی بلکہ خدا کی دربار کے آداب وغیرہ وجہ ہوتی۔

اور رسول اللہ صلی اللہ علیہ وسلم کا ارشاد اِنْ شَأْنُ حِوْرًا اُخْلَجًا مَرُورٌ اس کا کھانا حرام ہے؛ اس سے معلوم ہوا کہ چمڑا خواہ وباغت سے پاک ہو جائے مگر کھانا جائز نہیں۔ گویا یہ ضروری نہیں کہ ہر پاک شے کو کھانا بھی درست ہو بلکہ ہت دفعہ پاک شے کا سیرے سے استعمال ہی منع ہوتا ہے جیسے دزدہ (شیر و میس)

کا چمڑا دباغت (رنگنے) سے پاک ہو جاتا ہے مگر حدیث میں استعمال منع آیا ہے۔ ایسی ٹٹے کی بیشک بیع بھی منع ہے کیونکہ بیع استعمال ہی کی خاطر ہوتی ہے جب اس کا استعمال ہی جائز نہیں نہ دباغت (رنگنے) سے پہلے نہ بعد، تو پھر بیع کا ہے کہ لے جائز ہوگی؟

خیر مسئلہ ذرا تفصیل طلب ہے جس کی یہاں گنجائش نہیں نہ چنداں ضرورت ہے۔ اصل مقصد ہمارا یہاں اس چٹڑے سے ہے جس کا استعمال کسی طریق سے درست ہے، سو اس کی بیع ہر وقت درست ہے۔ خواہ کچا ہو یا رنگا ہو اور خواہ پاک ہو یا پلید اور خواہ تر ہو یا خشک۔ اور امام زہری تابعی نے تو اس پر زیادہ مبالغہ کرتے ہوئے بغیر رنکے کے استعمال جائز کر دیا ہے اور امام ابن تیمیہ نے اپنے فتاویٰ میں حدیثوں میں جو دباغت کا لفظ آیا ہے اس پر بحث کی ہے۔ کہا ہے کہ اس لفظ کے ثبوت میں شبہ ہے تو گویا مردار کے چٹڑے میں استعمال کے لئے دباغت کی بھی شرط نہ رہی۔ لیکن دباغت سے پہلے استعمال میں چونکہ اختلاف ہے امام زہری تابعی ایک طرف ہیں اور دوسرے علما ایک طرف، اس لئے اختلاف سے نکل جائے اور بغیر دباغت کے عام طور پر استعمال نہ کرے ہاں لین دین، عہدہ وراثت، بیع شراہ اس قسم کے احکام اس میں بے کھشک جاری ہوں گے اس سے نہ امام زہری روکتے ہیں اور نہ دیگر سلف نے روکا ہے پس سوال میں جس صورت کا ذکر ہے بلاشبہ درست ہے۔

عبد اللہ ام تسری روپڑ ۱۲ رمضان ۱۲۵۸ھ ۲۵ اکتوبر ۱۹۳۹ء

مرے ہوئے ماکول اللحم جانور کی چربی

سوال ۱۔ مرے ہوئے ماکول اللحم جانور کی چربی استعمال کرنی جائز ہے؟ (حافظ عبدالقادر روپڑی)

جواب ۱۔ حدیث میں ہے:-

عَنِ ابْنِ عَبَّاسٍ قَالَ تَصَدَّقْتُ عَلَى هَوَاحِشٍ لِّمَيْمُونَةَ بِشَاةٍ فَمَاتَتْ فَسَمَّيْتُهَا رَسُولُ اللَّهِ صَلَّى اللَّهُ عَلَيْهِ وَسَلَّمَ فَقَالَ هَلَّا أَخَذْتُهَا بِهَا فَنَذَرْتُهَا لِمَنْ يَشَاءُ فَنَتَقَعْتُ مِنْهَا فَنَذَرْتُهَا لِمَنْ يَشَاءُ فَقَالَ إِنَّمَا حَرَّمَ أَكْلُهَا. متفق عليه

حضرت عبداللہ بن عباس رضی اللہ عنہ سے روایت ہے میمونہ رضی اللہ عنہا کی نوٹھی کو کسی نے ایک بکری صدقے میں دی۔ وہ مر گئی۔ رسول اللہ صلی اللہ علیہ وسلم نے اس کو مردہ پڑا ہوا دیکھا تو فرمایا: تم نے اس کی کھال کیوں نہ لی؟ دباغت کر کے کام میں لاتے۔ لوگوں نے کہا: یا رسول اللہ

وہ مردار تھی۔ آپ نے فرمایا: مردار کا کھانا حرام ہے۔

اس حدیث میں صاف تصریح ہے کہ مردار کا کھانا حرام ہے اس سے انتفاع حرام نہیں۔ انما کلمہ حصر ہے جس کے یہاں معنی ہیں کہ مردار کا صرف کھانا ہی حرام ہے اس سے دوسرا قسم کا انتفاع درست ہے۔ رسول اللہ صلی اللہ علیہ وسلم فرماتے ہیں:

اعطیت جوامع الکلم۔ یعنی خدا نے مجھے جامع کلمات دیئے ہیں۔

اس بنا پر آپ نے ایک لفظ میں کھانے کی حرمت بھی بیان کر دی۔ اور دیگر صورتوں میں استعمال کی اجازت بھی دیدی، الگ لفظ بولنے کی ضرورت نہ رہی۔

رہی یہ بات کہ نبی صلی اللہ علیہ وسلم نے چمڑے کی بابت فرمایا ہے کہ تم نے اس کا چمڑا کیوں نہ اتار لیا۔ اور چربی وغیرہ کی بابت کچھ نہیں فرمایا۔

اس کا جواب یہ ہے کہ اصول کا مسئلہ ہے کہ:

الاعیان لا یحتج بها علی العموم ذیل الاوطار جلد ۳ باب افعال الجملہ باربعین مثلاً

یعنی خاص واقعہ سے عام استدلال صحیح نہیں، کیونکہ خاص واقعہ میں کئی طرح کے احتمال ہوتے ہیں اور جہاں احتمال ہو وہاں استدلال صحیح نہیں ہوتا، اسی لئے مشہور ہے۔

اذا جاء الاحتمال بطل الاستدلال

اور یہاں اسی طرح ہے کیونکہ چربی تو موٹے تازے حیوان پر ہوتی ہے، خدا جانے وہ بکری، بچھاری کس حالت میں مری ہوگی۔ اس لئے احتمال ہے کہ چربی کے نہ ہونے کی وجہ سے آپ نے چربی کا ذکر نہ کیا ہو یا چربی ہو لیکن چمڑہ چونکہ بڑے فائدے کی شے ہے اس لئے اسی پر کھانا کی خاص کر معمولی چربی کے لئے مردار کی اتنی چربی کون کرتا ہے، چمڑے چار بھی نہیں کرتے مسلمان کیا کرے گا؟ ہاں چمڑا بڑے فائدہ کی شے ہے۔ اس لئے رسول اللہ صلی اللہ علیہ وسلم نے اسی کی طرف توجہ دلائی اور بکری کے مردار ہونے کے شبہ پر ایسا الفاظ بول دیاجس سے اس بات کی اجازت نکل آئی کہ اگر ناکولی اللحم مردار کی کسی دوسرے شے کی بھی کسی وقت ضرورت ہو تو کھانے کے علاوہ کسی اور صورت سے فائدہ اٹھالیا جاتے۔

اور بہت سے علماء اس طرف گئے ہیں کہ مردار کے بال، پٹری، ناخن، کھرا، یہ سب کچھ پاک ہے، امام ابوحنیفہ رحمہ اللہ کا یہی مذہب ہے اور ایک قول امام مالک اور امام احمد کا بھی یہی ہے اور امام ابن تیمیہ نے اپنے

فتاویٰ جلد اول ص ۳۹ میں فرمایا ہے:

وهو الصواب. (یعنی یہی قول حق ہے)

پھر جہاں اور دلائل دیئے ہیں، ایک دلیل انما حرمہا کھنا بھی دی ہے۔ بلکہ امام احمد نے نقل کیا ہے کہ اس حدیث میں وباغت کا ذکر سفیان بن عیینہ (جو زہریؒ کی تابعی کے شاگرد ہیں) کی غلطی ہے کیونکہ زہریؒ وغیرہ اس حدیث کی وجہ سے چہرے سے انتفاع قبل از وباغت بھی جائز قرار دیتے تھے۔ گویا نجاست کی حالت میں چہرے کو خواہ پہنو، خواہ نیچے بچھاؤ۔ یا کسی اور طرح سے فائدہ اٹھاؤ یہ سب کچھ ان کے نزدیک درست ہے اور دلیل یہی انما حرمہا کھنا ہے۔

رہی یہ بات کہ چہرے کے علاوہ مُردار کی دیگر اشیاء چربی کی بیع جائز ہے یا نہیں؟ — سوجھد میں ہے:

عَنْ جَابِرِ بْنِ عَبْدِ اللَّهِ رَضِيَ اللَّهُ عَنْهُمَا إِنَّهُ سَمِعَ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ عَامًا لَفَتَحَ وَهُوَ بِمَكَّةَ إِنَّ اللَّهَ وَرَسُولَهُ حَرَّمَ بَيْعَ الْخَمْرِ وَالْمَيْتَةِ وَالْخَنْزِيرِ وَالْأَصْنَامِ فَقِيلَ يَا رَسُولَ اللَّهِ أَرَأَيْتَ شَحُومَ الْمَيْتَةِ أَنَّهُ تَطْلَى بِهَا السُّفْنُ وَتُدَهَّنُ بِهَا الْجُلُودُ وَيَسْتَصْبِغُ بِهَا النَّاسُ فَقَالَ لَا هُوَ حَرَامٌ ثُمَّ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ عِنْدَ ذَلِكَ قَاتَلَ اللَّهُ الْيَهُودَ إِنَّ اللَّهَ لَمَّا حَرَّمَ عَلَيْهِمْ شَحُومَهَا أَجْمَلُوا ثُمَّ بَاعُوا فَأَكَلُوا ثَمَنَهُ مُتَّفِقٌ عَلَيْهِ (بلوغ المرام، کتاب البیوع)

حضرت جابر بن عبد اللہ رضی اللہ عنہ سے روایت ہے کہ انہوں نے رسول اللہ صلی اللہ علیہ وسلم کو فتح مکہ کے سال فرماتے سنا اور آپؐ مکہ میں تھے کہ اللہ اور اس کے رسول نے شراب اور مُردار اور خنزیر اور بتوں کے فروخت کرنے کو حرام کیا ہے، عرض کیا گیا اے رسول خدا مُردار کی چربی کے متعلق کیونکہ اس سے کشتیاں اور چہرے چکے کئے جاتے ہیں اور لوگ اس کو چراغ میں جلاتے ہیں، آپؐ نے فرمایا نہیں بلکہ وہ حرام ہے۔ پھر اسی وقت رسول خدا نے فرمایا کہ اللہ تعالیٰ یہود کو قتل کرے اللہ تعالیٰ نے باوجودیکہ اس کو حرام کیا لیکن انہوں نے اس کو مٹھلا کر فروخت کرنا اور قیمت کھانی اختیار کی۔

اس حدیث سے ثابت ہوا کہ مُردار کی چربی اور دیگر اشیاء کی بیع حرام ہے نہ کہ انتفاع — یعنی چہرے

چمڑے کے سوا مردار کی کوئی شے بیچ کر پیسے برتنے درست نہیں ویسے فائدہ اٹھانا درست ہے جرم بیع سے مُرست انتفاع ثابت نہیں ہوتی مثلاً قربانی حقیقہ وغیرہ کا گوشت کھا سکتے ہیں اور اس کی دیگر اشیاء برت سکتے ہیں لیکن فروخت و خرید منع ہے مگر ان سے فائدہ اٹھانا درست ہے۔

پس ماکول اللحم جانور مر جائے تو اس کی چربی کی بیع منع ہے صابن وغیرہ میں استعمال درست ہے۔
حافظ عبداللہ امجدی مدظلہ العالی ۲۰ نومبر ۱۹۶۴ء

کیا حضور کا پیشاب پاک ہے؟

سوال :- کیا نبی کریم کا پیشاب اور خون پاک تھا۔ اگر نہیں تو مولوی رحیم بخش نے اسلام کی دسویں کتاب میں یہ کس دلیل اور کس کتاب سے لکھا ہے کہ ایک برکت نام عورت نے آپ کا پیشاب پی لیا آپ نے فرمایا تو کبھی پیٹ کی بیماری سے بیمار نہ ہوگی۔ (صفحہ سطر ۲۱)

جواب :- اس عورت کے متعلق اختلاف ہے بعض کہتے ہیں یہ وہی ام ایمن اسامہ بن زید بن حارثہ کی والدہ ہے کیونکہ اس کا نام بھی برکت ہے اور بعض کہتے ہیں یہ اور عورت ہے مولوی رحیم بخش صاحب نے جو روایت بیان کی ہے وہ حافظ ابن حجر نے اصابہ میں ذکر کی ہے۔ اس کے اصل الفاظ یہ ہیں۔

عَنْ أُمِّ أَيْمَنَ قَالَتْ كَانَ لِلنَّبِيِّ صَلَّى اللَّهُ عَلَيْهِ وَسَلَّمَ فَخَّارَةٌ يَبُولُ فِيهَا بِاللَّيْلِ فَكُنْتُ إِذَا أَصْبَحْتُ أَصْبَبْتُهَا فَيَمْتُ لَيْلَةً وَأَنَا عَطَشَانَةٌ فَعَلَطْتُ فَشَرِبْتُهَا فَذَكَرْتُ ذَلِكَ لِلنَّبِيِّ صَلَّى اللَّهُ عَلَيْهِ وَسَلَّمَ فَقَالَ إِنَّكَ لَا تَشْبِكِي بَطْنِكَ بَعْدَ يَوْمِكَ هَذَا إصابته في تمييز الصحابة جلد ۴ ص ۳۳

یعنی ام ایمن سے روایت ہے کہ رسول اللہ صلی اللہ علیہ وسلم کے لئے ایک مٹی کا پیالہ تھا جس میں رات کو (عذر کی بنا پر) پیشاب کیا کرتے تھے۔ ایک رات میں پیاسی سو گئی پس غلطی سے وہ پیشاب پی لیا۔ پس رسول اللہ صلی اللہ علیہ وسلم کے پاس میں نے اس کا ذکر کیا۔ فرمایا: اس دن کے بعد تجھے کبھی پیٹ درد نہیں ہوگا۔

اس روایت سے آپ کے پیشاب کا پاک ہونا ثابت نہیں ہوتا۔ کیونکہ غلطی سے پی لیا ہے رہا آپ

کا یہ فرمان کہ تیرے پیٹ میں درود نہیں ہوگا یہ علاج ہے بعض نجس چیز بھی علاج بن جاتی ہے۔ اور یہ بھی ہو سکتا ہے کہ چڑکھنے غلطی اس سے رسول اللہ صلی اللہ علیہ وسلم کی خدمت کی وجہ سے ہوئی تھی۔ اس لئے اللہ تعالیٰ نے اس کا معاوضہ یہ دیا کہ اس نجس چیز کو اس کے لئے شفاء بنا دیا۔ بہر صورت اس غلط فعل کو طہارت کی دلیل بنانا غلط ہے۔

عبداللہ ام تسری روپڑہ ۵ صفر ۱۳۶۰ھ مطابق ۱۴ مارچ ۱۹۴۱ء

گندگی کھانے والا جانور

سوال: مشکوٰۃ میں حدیث ہے کہ پاخانہ کھانے والا چار پایہ حلال نہیں۔ اور نہ ہی اس کی سواری جائز ہے عموماً مٹی وغیرہ میں اکثر گائے بھینس گندگی کھاتی دیکھی ہیں کیا ان کی قربانی بھی درست ہے اور مرغے ہمیشہ گندگی کرید کر کھاتے ہیں۔ اور ان کے انڈے ہر شخص کھاتا ہے۔ اس مسئلہ کا حل قرآن و حدیث سے فرمائیں؟

شیخ علی حسن نمبر دار گوپال پور ریاست پٹیالہ ۱۳۶۰ھ

جواب: مشکوٰۃ میں گندگی کھانے والے جانور کی ممانعت ہے۔ لیکن وہاں جلالہ کا لفظ ہے اور جلالہ زیادہ گندگی کھانے والے جانور کو کہتے ہیں۔ یعنی جس کی اکثر خوراک گندگی ہو یہاں تک کہ اس کے دودھ اور اس کے پسینہ سے گندگی کی بو آئے ایسا جانور بے شک حرام ہے۔ رہی مرغی تو یہ جلالہ میں داخل ہی نہیں۔ کیونکہ اس میں خدانے ایسی حرارت رکھی ہے کہ اس سے اس کی اصلاح ہوتی رہتی ہے۔ اس لئے یہ خواہ کتنی گندگی کھا جائے اس سے بدبو نہیں آتی اور اس کا گوشت بدستور لذیذ رہتا ہے۔

عبداللہ ام تسری از روپڑ ضلع انبالہ سورہ ۵ فریقہ ۱۳۵۶ھ

استنجاء کا بیان

طریقہ

سوال: رضاعت کا کیا طریقہ ہے؟

جواب: بیٹھے کے وقت زمین سے قریب ہو کر کپڑا اٹھانا چاہیے قبلہ کی طرف منہ اور پیچھ کرنے سے پرہیز رکھتے ہوں اگر آگے پیچھے پردہ ہو تو کوئی حرج نہیں۔

عبداللہ روپڑی ۵ محرم ۱۳۵۶ھ